

P6_TA(2008)0403

L-eligibilità tal-pajjiżi ta' l-Azja Ċentrali taht id-Deciżjoni tal-Kunsill 2006/1016/KE li tagħti garanzija Komunitarja lill-Bank Ewropew ta' l-Investment kontra telf minn self u garanziji għal self għal proġetti barra mill-Komunità *

Riżoluzzjoni leġislattiva tal-Parlament Ewropew ta' l-4 ta' Settembru 2008 dwar proposta għal deciżjoni tal-Kunsill dwar l-eligibilità tal-pajjiżi ta' l-Azja Ċentrali taht id-Deciżjoni tal-Kunsill 2006/1016/KE li tagħti garanzija Komunitarja lill-Bank Ewropew ta' l-Investment kontra telf minn self u garanziji għal self għal proġetti barra mill-Komunità (COM(2008)0172 – C6-0182/2008 – 2008/0067(CNS))

(Proċedura ta' konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM (2008)0172),
 - wara li kkunsidra l-Artikolu 181a tat-Trattat KE, skond liema artikolu l-Parlament għie kkonsultat mill-Kunsill (C6-0182/2008),
 - wara li kkunsidra r-riżoluzzjoni tiegħu ta' l-20 ta' Frar 2008 dwar Strategija ta' l-UE għall-Azja Ċentrali¹.
 - wara li kkunsidra l-Istrategija ta' l-UE għal Shubija ġdida ma' l-Azja Ċentrali adottata mill-Kunsill Ewropew bejn il-21 u t-22 ta' Ġunju 2007,
 - wara li kkunsidra l-każ C-155/07, il-Parlament Ewropew v. l-Kunsill ta' l-Unjoni Ewropea, li għadu pendent quddiem il-Qorti tal-Ġustizzja tal-Komunitajiet Ewropej,
 - wara li kkunsidra l-Artikolu 51 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Baġits u l-opinjoni tal-Kumitat għall-Kummerċ Internazzjonali (A6-0317/2008),
1. Japprova l-proposta tal-Kummissjoni kif emendata;
 2. Jistieden lill-Kummissjoni biex konsegwentement tbiddel il-proposta tagħha, skond l-Artikolu 250(2) tat-Trattat tal-KE;
 3. Jistieden lill-Kunsill biex jinfurmah jekk ikollu l-ħsieb li jitbiegħed mit-test approvat mill-Parlament;
 4. Jitlob lill-Kunsill biex jerġa' jikkonsultah jekk ikollu l-ħsieb li jemenda l-proposta tal-Kummissjoni b'mod sostanzjali;

¹ Testi adottati, P6_TA(2008)0059.

5. Jitlob lill-Kummissjoni sabiex tirtira l-proposta tagħha, f'każ li d-Deciżjoni 2006/1016/KE li bħalissa qiegħda pendent quddiem il-Qorti tal-Ġustizzja tal-Komunitajiet Ewropej tiġi mhassra;
6. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Emenda 1

Proposta għal deciżjoni Premessa 3 a (ġdida)

Test propost mill-Kummissjoni

Emenda

(3a) Hemm hteġa maghrufa li s-self mill-BEI fl-Azja Ċentrali jagħti attenzjoni partikulari lil proġetti tal-provvista u t-trasport ta' l-enerġija li jaqdu l-interessi ta' l-UE f'dan il-qasam.

Emenda 2

Proposta għal deciżjoni Premessa 3 b (ġdida)

Test propost mill-Kummissjoni

Emenda

(3b) Fir-rigward tal-proġetti tal-provvista u t-trasport ta' l-enerġija, l-operazzjonijiet ta' finanzjament tal-BEI fl-Azja Ċentrali għandhom ikunu konsistenti mal-għanijiet tal-politika ta' l-UE ta' diversifikazzjoni tas-sorsi ta' l-enerġija u r-rekwiżiti ta' Kyoto, u ta' titjib tal-harsien ta' l-ambjent, u għandhom jappoġġjawhom.

Emenda 3

Proposta għal deciżjoni Premessa 3 c (ġdida)

Test propost mill-Kummissjoni

Emenda

(3c) L-operazzjonijiet kollha ta' finanzjament tal-BEI fl-Azja Ċentrali għandhom ikunu konsistenti mal-politiki esterni ta' l-UE u għandhom

jappoġġawhom , inklużi l-ghanijiet reġjonali speċifiċi u għandhom jikkontribwixxu għall-ghan generali ta' l-iżvilupp u l-konsolidazzjoni tad-demokrazija u ta' l-istat tad-dritt, l-oġettiv tar-rispett tad-drittijiet tal-bniedem u l-libertajiet fundamentali, u l-osservanza tal-ftehimiet internazzjonali dwar l-ambjent li tagħhom huma partijiet il-Komunità Ewropea jew l-Istati Membri tagħha.

Emenda 4

Proposta għal deċiżjoni Premessa 3 d (ġdida)

Test propost mill-Kummissjoni

Emenda

(3d) Il-BEI għandu jiżgura li l-proġetti individwali jkunu suġġetti għal Evalwazzjoni tal-Impatt fuq is-Sostenibilità mwettaq b'mod indipendenti mill-isponsors tal-proġett u mill-BEI.

Emenda 5

Proposta għal deċiżjoni Premessa 4

Test propost mill-Kummissjoni

Emenda

Fl-aħħar snin il-kundizzjonijiet makro-ekonomiċi li jippredominaw fil-pajjiżi ta' l-Azja Ċentrali, u b'mod partikolari l-qagħda tal-finanzi esterni u s-sostenibilità tad-dejn, tjiebu b'riżultat tat-tkabbir ekonomiku qawwi u politiki makro-ekonomiċi għaqlija, u għalhekk għandhom jingħataw aċċess għal finanzjament mill-EIB;

Fl-aħħar snin il-kundizzjonijiet makro-ekonomiċi li jippredominaw fil-pajjiżi ta' l-Azja Ċentrali, u b'mod partikolari l-qagħda tal-finanzi esterni u s-sostenibilità tad-dejn, tjiebu b'riżultat tat-tkabbir ekonomiku qawwi u politiki makro-ekonomiċi għaqlija, u għalhekk għandhom jingħataw aċċess għal finanzjament mill-EIB.

Madankollu għandu jkun hemm kundizzjonijiet minn qabel għall-eligibilità tagħhom għas-self mill-BEI: dawn il-pajjiżi għandhom juru progress ċar fl-istabbiliment ta' l-istat tad-dritt, il-libertà tal-kelma u tal-mezzi ta' komunikazzjoni u l-libertà ta' l-NGOs u li jintlahqu l-Oġettivi tal-Millennju għall-Iżvilupp kif stipulat fil-Ftehimiet ta'

Shubija u Koperazzjoni ta' l-UE. Huma m'ghandhomx ikunu sugġetti ghal sanzjonijiet ta' l-UE marbuta mal-ksur tad-drittijiet tal-bniedem u jridu jkunu wrew progress fir-rigward tas-sitwazzjoni tad-drittijiet tal-bniedem kif speċifikat fir-risoluzzjoni tal-Parlament Ewropew tal-20 ta' Frar 2008 dwar strategija ta' l-UE ghall-Azja Ċentrali¹.

¹Testi Adottati, P6_TA(2008)0059.

Emenda 6

**Proposta ghal deċiżjoni
Premessa 5 a (ġdida)**

Test propost mill-Kummissjoni

Emenda

(5a) L-attivitajiet ta' self ghandhom jappoġġjaw l-ghan tal-politika ta' l-UE li tippromwovi l-istabbiltà fir-reġjun.

Emenda 10

**Proposta ghal deċiżjoni
Artikolu 1**

Test propost mill-Kummissjoni

Emenda

Il-Kazakistan, il-Kirgizstan, it-Tagikistan, *it-Turkmenistan u l-Uzbekistan* huma eliġibbli ghal finanzjament mill-EIB b'garanzija Komunitarja skond id-Deċiżjoni tal-Kunsill 2006/1016/KE.

Il-Kazakistan, il-Kirigistan, it-Tagikistan, *u t-Turkmenistan* huma eliġibbli ghal finanzjament mill-EIB b'garanzija Komunitarja skond id-Deċiżjoni tal-Kunsill 2006/1016/KE. *L-Uzbekistan ghandu jkun eliġibbli hekk kif l-UE tneħhi s-sanzjonijiet kontra l-pajjiż.*

Emenda 7

**Proposta ghal deċiżjoni
Artikolu 1 a (ġdid)**

Test propost mill-Kummissjoni

Emenda

Artikolu 1a

Il-ftehma ta' garanzija bejn il-Kummissjoni u l-BEI, kif prevista fl-Artikolu 8 tad-Deċiżjoni tal-Kunsill 2006/1016/KE, għandha tistipula d-dispożizzjonijiet u l-proċeduri dettaljati li jkollhom x'jaqsmu mal-garanzija Komunitarja u għandu jkollha kundizzjonijiet b'livelli ċari dwar ir-rispett tad-drittijiet tal-bniedem.

Emenda 8

**Proposta għal deċiżjoni
Artikolu 1 b (ġdid)**

Test propost mill-Kummissjoni

Emenda

Artikolu 1b

Fuq il-bażi tat-tgħarif mibghut mill-BEI, il-Kummissjoni għandha tagħmel evalwazzjoni u rapport, kull sena, li għandhom jintbagħtu lill-Parlament Ewropew u lill-Kunsill, dwar l-operazzjonijiet ta' finanzjament tal-BEI imwettqa skond din id-Deċiżjoni. Ir-rapport għandu jkun fih evalwazzjoni tal-kontribut ta' l-operazzjonijiet ta' finanzjament tal-BEI għall-ilhuq tal-għanijiet tal-politika esterna tal-UE, u b'mod speċjali l-kontribut għall-għan ġenerali ta' l-iżvilupp u l-konsolidazzjoni tad-demokrazija u tal-istat tad-dritt, l-għan tar-rispett tad-drittijiet tal-bniedem u l-libertajiet fundamentali, u l-osservanza tal-ftehimiet ambjentali internazzjonali li tagħhom huma firmatarji l-Komunità Ewropea jew l-Istati Membri tagħha.

Emenda 9

**Proposta ghal deċiżjoni
Artikolu 1 c (ġdid)**

Test propost mill-Kummissjoni

Emenda

Artikolu 1c

Il-BEI għandu jiżgura li l-ftehimiet ta' qafas bejn il-Bank u l-pajjiżi kkonċernati jkunu disponibbli għall-pubbliku u li tagħrif oġġettiv xieraq u f'waqtu jkun disponibbli biex il-pubbliku jkun jista' jiehu sehem shih fil-proċess tat-tehid tad-deċiżjonijiet.